

जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेसविज्ञप्ति)



अर्जुन सिंह ने जयपुर डिस्कॉम के प्रबन्ध निदेशक  
का पदभार ग्रहण किया

जयपुर, 20 जून। राज्य सरकार द्वारा जारी आदेश के तहत श्री अर्जुन सिंह ने जयपुर विद्युत वितरण निगम के प्रबन्ध निदेशक का शुक्रवार 20 जून को पदभार ग्रहण कर लिया है। प्रबन्ध निदेशक के पद पर इनकी नियुक्ति दो वर्ष के लिये की गई है।

श्री अर्जुन सिंह अभी तक जयपुर विद्युत वितरण निगम में निदेशक (पावर टेडिंग) के पद पर कार्यरत थे तथा पूर्व में अजमेर डिस्कॉम के निदेशक (तकनीकी) के पद पर एवं जयपुर विद्युत वितरण निगम में विभिन्न पदों पर कार्य कर चुके हैं।

उन्होंने पदभार ग्रहण करने के उपरान्त बताया कि बिजली के क्षेत्र में उपभोक्ताओं की उम्मीदें ज्यादा हैं। कार्य कठिन जरूर है लेकिन उपभोक्ताओं की उम्मीदों को पूरा करने के लिये अतिरिक्त प्रयास किये जायेंगे। बिजली उपभोक्ताओं को 24 घंटे घरेलू बिजली उपलब्ध कराने की योजना, अच्छी गुणवत्ता की बिजली आपूर्ति सुनिश्चित करना, उपभोक्ताओं की शिकायतों/समस्याओं के त्वरित समाधान करने सहित उनसे सीधे फीडबैक प्राप्त कर समस्याओं के स्थाई समाधान के प्रयास करना आदि कार्य प्राथमिकता में रहेंगे।

श्री अर्जुन सिंह की जयपुर डिस्कॉम में प्रबन्ध निदेशक के पद पर हुई नियुक्ति का विद्युत निगम के अभियन्ताओं, अधिकारियों और कर्मियों ने स्वागत किया है।

